



KUNSILL LOKALI GHARGHUR

Triq San Nikola, Gharghur GHR 1162
Tel : 2141 4111 Fax : 2141 2626 Mobile : 7941 4111
Email : gharghur.lc@gov.mt Website : www.gharghur.gov.mt

Minuti tas-sebgha u hamsin laqgha tal-Hames Kunsill Lokali li nzammet fl-Ufficcju Amministrattiv tal-Kunsill nhar it-Tlieta 30 ta' Gunju 2009 fis-6:00 p.m.

Prezenti

**Sindku
Vici Sindku
Kunsillieri**

Membri

Mario Gauci
Mark Azzopardi
Pio Fenech
Michael Mifsud
Alfred Muscat

Agent Segretarju Ezekuttiv

Fabian Mizzi

1 Talba

1.1 Il-laqgha bdiet fis-6.30 p.m. billi intqalet it-talba.

2 Approvazzjoni tal-Minuti tal-Laqqha Nru 56

2.1 Is-Sindku staqsa jekk xi hadd xtaqx jipproponi xi emendi fil-minuti ta' l-ahhar laqgha tal-Kunsill. Peress li ma kienx hemm emendi dawn approvati unanimament u iffirmati.


3 Punt mtella' mill-minuti

3.1 *Para 3.1 – Urban Improvement Fund* : Is-Sindku nforma li l-applikazzjoni lill-MEPA kienet twasslet tard u issa din ser tigi diskussa fl-14 ta' Lulju 2009.

3.2 *Para 3.2 – Torri tas-Semaforu* : Is-Sindku qal li l-lapida kienet lesta u l-arblu wehel. Is-7 skaluni kienu qieghdin ghall-galvanizzar u ghandhom jehlu sa' l-inawgurazzjoni. Il-bieb tal-garaxx qed jinhadem ghand l-MSD. Huwa kompla jghid li sfortunatament mal-MEPA ma kien gie registrat l-ebda progress mill-ahhar laqgha 'l hawn. L-inviti lill-ghaqdiet u personalitajiet ohra kienu ntbghatu filwaqt li gie deciz li l-Kunsillier A. Muscat jiehu hsieb il-catering ghall-okkazjoni. Ser jitqabbad fotografu ghall-okkazjoni. Rigward il-fuljett bl-informazzjoni jekk dan ma jkunx lest sal-gurnata ta' l-inawgurazzjoni jitkompla wara. Huwa qal ukoll li waqt laqgha li kienet saret ma' membri tal-Malta Command Group, dawn kienu urew ix-xewqa li jorqdu fit-Torri mill-lejl ta' qabel sabiex fil-ghodu jisbhu fuq il-post u ma jkollomx hafna affarijiet xi jgorru. Dan kollu gie approvat unanimament.

3.3 *Para 3.3 – Triq Santa Katerina*: Is-Sindku issuggerixxa li ssir laqgha ma' Bitmac Ltd. sabiex tigi diskussa l-istima li originarjament konna inghatajna. Dwar dan kien hemm qbil unanimu. Gie deciz ukoll li ghandna nsegwu mill-qrib x'qed izomm il-permess milli johrog mill-ADT u dan sabiex ix-xoghol ikun jista jibda kemm jista jkun malajr.

3.4 *Para 3.6 – Jum il-Gharghur 2009*: Rigward il-kuncert tal- 15-il Sena Anniversarju ta' Gvern Lokali, l-Vici-Sindku nforma li s-Socjeta Filarmonika San Bartilmew kienu talbu € 1747 ghas-servizz taghhom ghall-Kuncert li ser isir fl-10 ta' Lulju. Il-Kunsill unanimament accetta din l-istima. Il-Vici Sindku informa li l-kantanti Ritianne u Ludwig kienu ser jiehu sehem fil-kuncert u kienu talbu € 117 kull wiehed. Hu qed jiehu hsieb il-programm u informa li jekk is-Sinjura Marie Briguglio ma tkunx tista tipprezenta hu kien ser jghid lil Elaine Muscat.



KUNSILL LOKALI GHARGHUR

Triq San Nikola, Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

Rigward il-harga ghat-tfal il-Kunsillier P. Fenech informa li t-trasport ghat-tfal kien ser jiswa € 75 u ser jigi pprovdut minn Koptaco.

Rigward il-harga ghall-anzjani l-Kunsillier A. Muscat informa li t-trasport kien ser jiswa € 70 u kien ser jigi pprovdut mis-Sur Pacik Xerri.

Rigward l-attivitá ta' Jum il-Gharghur, il-Vici Sindku ikkonferma li l-kantanti kollha kienu kkonfermaw l-attendenza taghhom ghas-serata ta' Jum il-Gharghur filwaqt li Transient kienu kkonfermaw li ma kienx hemm problemi ghad-dawl ta' l-okkazjoni. Il-Vici-Sindku ser jiehu hsieb din l-attivitá kif ukoll l-arrangement ghall-quddiesa.

Rigward l-attivitá ghall-ex/Kunsillieri, l-Kunsillier A. Muscat offra li jiehu hsieb il-catering.

Rigward l-esebizzjoni tal-knejjes, il-Kunsillieri P. Fenech ser jiehu hsieb ilesti c-certifikati u l-catering.

Dan kollu gie unanimament approvat.

- 3.5 Para 3.7 – Ftuh ta' xelter:** L-Agent S.E. informa li inkonnessjoni mat-talba taghna ghad-devoluzzjoni tax-Xelter, id-Dipt. ghall-Gvern Lokali kien talab pjanta tal-post u li din kienet ser tintbghat ghada. Dwar il-bieba tax-xelter il-Kunsill rega ikkunsidra l-posizzjoni tieghu wara li nkiseb parir professjonali u issa gie unanimament deciz li jkun ahjar jekk il-bieba tkun soda sabiex vetturi jkunu jistghu jipparkjaw fuqha u dan sabiex ma jintilifx post ta' parkegg. Il-Kunsillier A. Muscat ser jiehu hsieb igib stima.
- 3.6 Para 3.10 – Talba ghad-danni:** L-Agent S.E. informa li huwa kien kellem lis-resident li allegatament kien sofra danni meta fanal waqa fuq il-vettura tieghu u dan ma accettax l-offerta tal-Kunsill ta' € 200 ghall-ispejjez involuti peress li huwa qal li ghandu xhieda li jistghu jikkonfermaw li raw il-fanal jaqa fuq il-vettura tieghu. Fid-dawl ta' dan l-izvilupp gdid, l-Agent S.E. intalab sabiex jitlob lir-resident jipprovidi x-xhieda permezz ta' affidavid li tkun tikkonferma li raw il-fanal jaqa fuq il-vettura. Meta jkollna din l-informazzjoni, l-Kunsill jikkunsidra mill-gdid it-talba ghad-danni.
- 3.7 Para 3.11 – Ktieb mixxjet fir-rahall:** Is-Sindku nforma li huwa kien iltaqa ma' Dun Karm Bezzina u dan kien offra li jaghmel il-proof reading tal-verzjoni bil-Malti tal-ktieb. Il-Kunsill kien ser jinforma lis-Sur Giljan Bezzina b'dan l-izvilupp.
- 3.8 Para 3.13 – Tindif fi Triq Ghaxxet l-Ghajj / Sqaq il-Hofra :** Is-Sindku nforma li l-materjal kien tnehha kif approvat fl-ahhar laqgħa u issa konna qed nitolbu kwotazzjonijiet sabiex isir il-qtugh ta' haxix fl-inhawi minn kuntratturi privati.
- 3.9 Para 5.2 – Zvilupp fi Triq Fidiel Zarb:** Is-Sindku nforma li wara li l-Kunsill kien baqa jircievi lmenti dwar hmieg li halla warajh il-kuntrattur konna hadna ritratti tal-post u bghatna kopja taghhom lill-Awtorita' tax-Xandir peress li l-izvilupp kien qed isir fi projeta ta' l-istess Awtorita'.
- 3.10 Para 6.4 – Sub-Station Enemalta fi Triq 31 ta' Marzu:** l-Agent S.E. informa li konna ghadna rridu niktbu lid-Dipt. ta' l-Artijiet dwar il-kaz.
- 3.11 Para 7.4 – Laqgħa mal-Kappillan :** Is-Sindku nforma li l-laqgħa kienet saret u kienet wahda kordjali hafna fejn bazikament il-Kappillan ikkonferma li l-Kunsill kien ser ikollu x-xahar kollu ta' Lulju 2010 allokat għalih specifikament sabiex matulu jkunu jistghu jigu organizzati l-attivitajiet marbuta ma Jum il-Gharghur 2010 u dan minghajr ma jinholoq



KUNSILL LOKALI GHARGHUR

Triq San Nikola, Gharghur GHR 1162
Tel : 2141 4111 Fax : 2141 2626 Mobile : 7941 4111
Email : gharghur.lc@gov.mt Website : www.gharghur.gov.mt

konflitt mal-programm ta' festi centinarji organizzati mill-Parrocca.

4 Approvazzjoni ta' Pagamenti Pendenti

- 4.1 L-Agent S.E. ipprezenta l-iskeda ta' pagamenti pendenti li kienet tinkludi l-kontijiet li waslu fl-ufficju tal-Kunsill sad-data tal-laqgħa. Il-Kunsill unanimament approva dawn il-pagamenti kollha.

5 Ilmenti u Suggerimenti


- 5.1 Ilment dwar karru taz-zwiemel li thalla ipparkjat fi Triq Gargallo. Gie unanimament deciz li l-Kunsill għandu jinvestiga dan l-ilment u f'kaz ta' bzonn għandu jsir rapport lil Pulizija.
- 5.2 Talba verbali sabiex issir mera fi Triq Naxxar kantuniera ma' Triq Caravaggio sabiex tiffacilita' l-hrug ta' vetturi minn garaxx privat. Gie unanimament deciz li din it-talba ma tintlaqax peress li meta l-vetturi jkunu hergin mill-garaxx imsemmi dawn jistghu facilmment jaraw il-karozzi li jkunu qed iduru mar-roundabout jew gejjin minn Triq Caravaggio. Ukoll din il-mera jekk issir mhux ser tkun ta' beneficcju għal-pubbliku in generali izda għas-sidien ta' garaxx partikulari.
- 5.3 Talba verbali sabiex jitnaqqas it-tul ta' *Double Yellow Line* li hemm fi Triq Caravaggio. Din it-talba unanimament ma gietx approvata peress li giet meqjusa bħala mhux gustifikata.
- 5.4 Talba verbali sabiex Triq ic-Cawl issir *One Way*. Din it-talba unanimament ma gietx approvata peress li ma giet meqjusa bħala mhux gustifikata.
- 5.5 Talba verbali sabiex jitnehew *pots* tal-qsari minn Triq ic-Cawl. Gie unanimament approvat li dan l-ilment għandu jitressaq għall-attenzjoni tal-Pulizija mill-persuna li għamlet l-ilment.

Fuq talba tal-Kunsillier A. Muscat, il-Kunsill unanimament qabel li jiddiskuta Item 7 fuq l-Agenda qabel Item 6 peress li hu kellu bzonn ihalli l-laqgħa.

7 Materji Ohra u Mistoqsijiet

- 7.1 Is-Sindku nforma li kien inxtara fanal gdid sabiex jinbidel ma dak ta' sqaq fi Triq Mons L Catania. Dan gie unanimament approvat.
- 7.2 Fuq talba tal-Kappillan, il-Kunsill kien ser jagħmel kuntatt mal-Bank of Valletta dwar l-installazzjoni ta' l-ATM fil-Pjazza.
- 7.3 Gie diskuss ir-rapport ippreparat mill-iskrivani tal-Kunsill rigward il-*Petty Cash*. Il-Kunsill innota li xi l-istaff ma kienux imxew mal-proceduri stabbiliti' u naqsu ukoll li jieħdu l-prekawzjonijiet kollha meħtiega sabiex iharsu b'diligenza l-*Petty Cash*. Gie innotat ukoll li s-Sindku / Kunsill ma kienx gie infurmat immedjatament bl-incident.

Il-Kunsill filwaqt li għamel rakkomandazzjonijiet sabiex incidenti simili ma jigux ripetuti – fost l-ohrajn li l-istaff tal-Kunsill għandhom ikollhom kaxxa tal-*Petty Cash* separata li tkun kontinwament taħt il-kontroll tagħhom (access għall-kaxxa ikun limitat biss għall-istaff responsabbli) – gie unanimament deciz li s-*Senior staff* li kienet responsabbli mill-



KUNSILL LOKALI GHARGHUR

Triq San Nikola, Gharghur GHR 1162
Tel : 2141 4111 Fax : 2141 2626 Mobile : 7941 4111
Email : gharghur.lc@gov.mt Website : www.gharghur.gov.mt

ufficcju dak in-nhar ta' l-incident tinghata *warning*.

Il-Kunsillier A. Muscat halla l-laqgha fit-8:00 p.m. minhabba mpenji ohra.

- 7.4 Gie unanimament deciz li resident li soffra xi hsara fil-propjeta' tieghu minhabba fanal tad-dawl jinghata kumpes kif mitlub ta' € 9.50
- 7.5 Gie unanimament deciz li jingiebu kwotazzjonijiet sabiex jigu iccekjati l-fanali dekorattivi kollha.
- 7.6 Is-Sindku informa li l-Awdituri kienu ipprezentaw il-*Management Letter* u l-*Audited Accounts* ghas-sena finanzjarja li ghalqed fil-31 ta' Marzu 2009. Dawn bhalissa qed jigu riveduti u ser jitressqu ghall-approvazzjoni tal-Kunsill fil-laqgha li jmiss.

6 **Korrispondenza**

- 6.1 Korrispondenza varja li rcivejna mill-ahhar laqgha sa illum minghand il-MEPA dwar zviluppi fil-lokalita'.
Din il-korrispondenza giet innotata.
- 6.2 Memo 37/2009 mid-Dipt. ghall-Gvern Lokali dwar Garanzija Bankarja fuq Xoghlijiet ta' Zvilupp.
Din il-korrispondenza giet innotata.
- 6.3 Memo 38/2009 mid-Dipt. ghall-Gvern Lokali dwar Kodici Dwar l-Ahjar Prattici Ghall-Gvern Lokali.
Din il-korrispondenza giet innotata.
- 6.4 Korrispondenza minghand l-AKLM dwar laqgha dwar il-Kuntratt tal-Gwardjani.
Din il-korrispondenza giet innotata u gie deciz li niccekkjaw ma' l-AKLM dwar jekk l-istedina sarietx fuq bazi ta' Kunsill jew ta' Kumitat Kongunt.
- 6.5 Korrispondenza minghand is-segretarja tal-Bord ta' Evalwazzjoni dwar l-iSkema Accessibilita Ahjar fil-Lokalitajiet dwar xi nformazzjoni addizzjonali li hemm bzonni li tintbghat.
Din il-korrispondenza giet innotata u gie deciz li din tigi riferuta lil-Perit Janice Zahra.

Il-laqgha ntemmet fit-8.15 p.m. Laqgha ohra ssejhet ghat-Tlieta 14 ta' Lulju 2009 fis-6.00pm.

Mario Gauci
Sindku

Fabian Mizzi
Agent Segretarju Ezekuttiv

14 ta' Lulju 2009
Data